

“ഭരണഭാഷ - മാതൃഭാഷ”

അടിയന്തിരം

നം. സി 6/38762/2016/കോ.വി.വ.

കോളേജ് വിദ്യാഭ്യാസ ഡയറക്ടറുടെ
കാര്യാലയം, വികാസ് ഭവൻ
തിരുവനന്തപുരം - 33
തീയതി: 24.11.2018
ഫോൺ: 0471-2303107

സർക്കുലർ

വിഷയം:- കോളേജ് വിദ്യാഭ്യാസ വകുപ്പ് - ജീവനക്കാര്യം - 01.04.2013 നു ശേഷം പാർട്ട് ടൈം തസ്തികയിലേയ്ക്ക് നിയമിക്കപ്പെടുന്ന ജീവനക്കാർക്ക് സ്റ്റാറ്റ്യൂട്ടറി പെൻഷൻ പദ്ധതി ബാധകമാക്കുന്നതു - സംബന്ധിച്ച്.

സൂചന:- 16.11.2018 ലെ സർക്കാർ ഉത്തരവ് (പി)നം.178/2018/ധന.

മേൽ സൂചന സർക്കാർ ഉത്തരവ് പ്രകാരം 01.04.2013-നു മുൻപ് പാർട്ട് ടൈം തസ്തികയിൽ നിയമനം ലഭിച്ച് സേവനത്തിൽ തുടർന്ന് വരവെ 01.04.2013-നു ശേഷം ഫുൾടൈം തസ്തികയിലേയ്ക്ക് ബൈട്രാൻസ്ഫർ/ബൈ-പ്രൊമോഷൻ മുഖേന നിയമിക്കപ്പെടുന്ന ജീവനക്കാരെ സ്റ്റാറ്റ്യൂട്ടറി പെൻഷൻ പദ്ധതിയിൽ ഉൾപ്പെടുത്താൻ സർക്കാർ അനുമതി നൽകി ഉത്തരവ് പുറപ്പെടുവിച്ചു. മേൽ സാഹചര്യത്തിൽ സൂചന സർക്കാർ ഉത്തരവിലെ വ്യവസ്ഥകൾ പാലിച്ച് 01.04.2013-നു ശേഷം ഫുൾടൈം സ്വീപ്പർ/സാനിട്ടേഷൻ വർക്കർ/കൂക്ക് തസ്തികയിൽ നിയമിക്കപ്പെടുകയും 01.04.2013-ന് മുൻപ് പാർട്ട് ടൈം സേവനത്തിൽ തുടർന്നിരുന്നതുമായ ജീവനക്കാരെ സ്റ്റാറ്റ്യൂട്ടറി പെൻഷൻ പദ്ധതിയിൽ ഉൾപ്പെടുത്തുന്നതിനുള്ള നടപടികളെടുക്കണമെന്ന് എല്ലാ സ്ഥാപന മേധാവികളോടും നിർദ്ദേശിച്ചിരുന്നു. നിലവിൽ പങ്കാളിത്തപെൻഷൻ പദ്ധതിയിൽ അംഗത്വമെടുത്തിരിയ്ക്കുന്ന ഈ വിഭാഗത്തിലെ ജീവനക്കാർക്ക് അവർ പങ്കാളിത്ത പെൻഷൻ പദ്ധതിയിൽ തുടരാനാണ് ആഗ്രഹിയ്ക്കുന്നതെങ്കിൽ സൂചന സർക്കാർ ഉത്തരവ് തീയതി മുതൽ ഒരു മാസത്തിനകം സൂചന സർക്കാർ ഉത്തരവിന്റെ അനുബന്ധമായി ചേർത്തിരിയ്ക്കുന്ന സത്യപ്രസ്താവന ഓഫീസ് മേധാവിയ്ക്ക് സമർപ്പിയ്ക്കേണ്ടതും ഓഫീസ് മേധാവി ആയത് സാക്ഷ്യപ്പെടുത്തി ടിയാന്റെ സേവനപുസ്തകത്തിൽ പതിയ്ക്കേണ്ടതുമാണ്. സൂചന സർക്കാർ ഉത്തരവ് പ്രകാരം സ്റ്റാറ്റ്യൂട്ടറി പെൻഷൻ പദ്ധതിയ്ക്ക് അർഹത നേടുന്ന ജീവനക്കാരുടെ വിരമിയ്ക്കൽ പ്രായം 56 വയസ്സ് ആയിരിയ്ക്കുന്നതാണ്. പങ്കാളിത്ത പെൻഷൻ പദ്ധതിയിൽ ഉൾപ്പെട്ടതിന്റെ ഭാഗമായി 56 വയസ്സിന് ശേഷവും ജോലിയിൽ തുടരുന്നതും പങ്കാളിത്തപെൻഷൻ പദ്ധതിയിൽ തുടരാനുള്ള സത്യപ്രസ്താവന സമയപരിധിയ്ക്കുള്ളിൽ നൽകാത്തതുമായ ജീവനക്കാരെ ഉടൻ പ്രാബല്യത്തിൽ വിരമിയ്ക്കലിന് വിധേയമാക്കേണ്ടതാണ്.


സൂചന സർക്കാർ ഉത്തരവ് എല്ലാ സ്ഥാപനമേധാവികളുടേയും അറിവിലേയ്ക്കായി പ്രസിദ്ധീകരിയ്ക്കുന്നു. ടി സർക്കാർ ഉത്തരവിലെ വ്യവസ്ഥകൾ കർശനമായി പാലിച്ചുകൊണ്ട് തുടർനടപടികൾ സ്വീകരിയ്ക്കുന്നതിന് എല്ലാ സ്ഥാപനമേധാവികളോടും നിർദ്ദേശിയ്ക്കുന്നു. ഓരോ സ്ഥാപന മേധാവിയും സൂചന പ്രകാരമുള്ള സർക്കാർ ഉത്തരവ് നടപ്പിൽ വരുത്തിയത് സംബന്ധിച്ച് അടിയന്തര റിപ്പോർട്ട് സർക്കുലറിലെ സമയക്രമം പാലിച്ച് 25.12.2018 ന് മുമ്പ് ഈ കാര്യാലയത്തിൽ ന്ൽകേണ്ടതാണ്.

ഒപ്പ്/-
രമേഷ്.റ്റി
സീനിയർ അഡ്മിനിസ്ട്രേറ്റീവ് ഓഫീസർ
0471-2305547
srao.colledn@kerala.gov.in

പകർപ്പ്:-
കോളേജ് വിദ്യാഭ്യാസ വകുപ്പിനു കീഴിലുള്ള
എല്ലാ സർക്കാർ സ്ഥാപനമേധാവികളുടേയും
അറിവിലേയ്ക്കായി.

//അംഗീകാരത്തോടെ//

സുപ്രണ്ട്



ഡി.ജി.24.11.2018



കേരള സർക്കാർ

സംഗ്രഹം

പങ്കാളിത്ത പെൻഷൻ പദ്ധതി- 01.04.2013 ന് ശേഷം പാർട്ട് ടൈം തസ്തികയിൽ നിന്നും ബൈ-ട്രാൻസ്ഫർ/ബൈ-പ്രൊമോഷൻ മുഖേന ഫുൾ ടൈം തസ്തികയിലേയ്ക്ക് നിയമിക്കപ്പെടുന്ന പാർട്ട് ടൈം ജീവനക്കാരെ/അധ്യാപകരെ കെ.എസ്.ആർ ഭാഗം III പെൻഷൻ പദ്ധതിയിൽ ഉൾപ്പെടുത്തുന്നതിനുള്ള അനുമതി നല്കി ഉത്തരവ് പുറപ്പെടുവിക്കുന്നു.

ധനകാര്യ (പെൻഷൻ-എ) വകുപ്പ്

സ.ഉ (പി) നം.178/2018/ധന.

തിരുവനന്തപുരം, തീയതി, 16/11/2018

- പരാമർശം:-
- (1) സർക്കുലർ നം.81/1988/ധന. തീയതി 28.10.1988
 - (2) സ.ഉ (പി) നം. 20/2013/ധന. തീയതി, 07.01.2013
 - (3) സ.ഉ (പി) നം. 209/2013/ധന. തീയതി, 07.05.2013
 - (4) സ.ഉ (പി) നം. 279/2014/ധന. തീയതി, 14.07.2014
 - (5) സ.ഉ (പി) നം. 120/2016/ധന. തീയതി, 23.08.2016

ഉത്തരവ്

സംസ്ഥാനത്ത് കെ.എസ്.ആർ ഭാഗം III പെൻഷൻ ബാധകമായിരിക്കുന്ന വിഭാഗങ്ങളിൽ 01.04.2013 മുതലുള്ള പുതിയ നിയമനങ്ങൾക്ക് പരാമർശം (2) ഉത്തരവ് പ്രകാരം പങ്കാളിത്ത പെൻഷൻ പദ്ധതി ബാധകമാക്കിയിട്ടുള്ളതാണ്. പരാമർശം (3), (4) ഉത്തരവുകൾ പ്രകാരം 31.03.2013 വരെ കെ.എസ്.ആർ ഭാഗം III പെൻഷൻ ബാധകമായിരുന്ന സർക്കാരിലോ സർക്കാരിന് കീഴിലെ ബോർഡ്, കോർപ്പറേഷൻ, സ്വയംഭരണ സ്ഥാപനങ്ങൾ എന്നിവയിലോ സേവനത്തിലിരിക്കെ 01.04.2013 മുതൽ കെ.എസ്.ആർ ഭാഗം III പെൻഷൻ ബാധകമാകുന്ന സർക്കാരിലോ പ്രസ്തുത സ്ഥാപനങ്ങളിലോ മറ്റൊരു തസ്തികയിൽ പുതുതായി നിയമിക്കപ്പെടുന്ന പക്ഷം മേൽ വിഭാഗം ജീവനക്കാർക്ക് കെ.എസ്.ആർ ഭാഗം III പെൻഷൻ പദ്ധതിയിൽ തന്നെ തുടരാനുള്ള മൊബിലിറ്റി അനുവദിച്ചിട്ടുള്ളതുമാണ്. ഇപ്രകാരമുള്ള മൊബിലിറ്റി ആനുകൂല്യം 01.04.2013 ന് ശേഷം ഫുൾ ടൈം തസ്തികയിലേയ്ക്ക് ബൈ-ട്രാൻസ്ഫർ/ബൈ-പ്രൊമോഷൻ മുഖേന നിയമിക്കപ്പെടുന്ന പാർട്ട് ടൈം ജീവനക്കാർക്കും ലഭ്യമാക്കണമെന്നാവശ്യപ്പെട്ട് നിരവധി നിവേദനങ്ങൾ സർക്കാരിൽ ലഭിക്കുകയുണ്ടായി.

2) സർക്കാർ ഇക്കാര്യം വിശദമായി പരിശോധിച്ചതിന്റെ അടിസ്ഥാനത്തിൽ പാർട്ട് ടൈം ജീവനക്കാർ/ പാർട്ട് ടൈം അധ്യാപകർ എന്നിവർ നിർവ്വചിക്കപ്പെട്ട ഒരു പെൻഷൻ പദ്ധതിയുടെ കീഴിൽ വരുന്നതിനാലും ഈ വിഭാഗം ജീവനക്കാരുടെ പ്രൊമോഷൻ തസ്തിക സ്റ്റാറ്റൂട്ടറി പെൻഷൻ ബാധകമായ ഫുൾ ടൈം തസ്തിക മാത്രമാണ് എന്നതിനാലും 01.04.2013 നു മുൻപ് സംസ്ഥാന സർക്കാരിന് കീഴിൽ പാർട്ട് ടൈം തസ്തികയിൽ നിയമനം ലഭിച്ച് സേവനത്തിൽ തുടർന്ന് വരവെ 01.04.2013 ന് ശേഷം ഫുൾ ടൈം തസ്തികയിലേയ്ക്ക് ബൈ-ട്രാൻസ്ഫർ/ബൈ-പ്രൊമോഷൻ മുഖേന നിയമിക്കപ്പെടുന്ന ജീവനക്കാരെ/അധ്യാപകരെ സ്റ്റാറ്റൂട്ടറി പെൻഷൻ പദ്ധതിയിൽ ഉൾപ്പെടുത്താനുള്ള അനുമതി നൽകി ഉത്തരവ് പുറപ്പെടുവിക്കുന്നു.

ഇതുമായി ബന്ധപ്പെട്ട് ചുവടെ ചേർക്കുന്ന പൊതുമർഗ്ഗനിർദ്ദേശങ്ങൾ എല്ലാ വകുപ്പ് മേധാവികളും നിർബന്ധമായും പാലിക്കേണ്ടതാണ്.

- 1) 01.04.2013 നു മുൻപ് പാർട്ട് ടൈം തസ്തികയിലോ പാർട്ട് ടൈം അധ്യാപക തസ്തികയിലോ നിയമനം ലഭിച്ച് സേവനത്തിൽ തുടർന്ന് വരവെ ടി തസ്തികയിൽ നിന്നും 01.04.2013 ന് ശേഷം ഫുൾ ടൈം തസ്തികയിലേയ്ക്ക് ബൈ-ട്രാൻസ്ഫർ/ബൈ-പ്രൊമോഷൻ മുഖേന നിയമിതരായിട്ടുള്ള ജീവനക്കാർക്ക് മാത്രമായിരിക്കും ഈ ഉത്തരവ് ബാധകം.
- 2) നിലവിൽ പങ്കാളിത്ത പെൻഷൻ പദ്ധതിയിൽ അംഗത്വമെടുത്തിരിക്കുന്ന ഈ വിഭാഗത്തിലെ ജീവനക്കാർക്ക്, അവർ പങ്കാളിത്ത പെൻഷൻ പദ്ധതിയിൽ തുടരാനാണ് ആഗ്രഹിക്കുന്നതെങ്കിൽ, ഈ ഉത്തരവ് തീയതി മുതൽ ഒരു മാസത്തിനകം അനുബന്ധമായി ചേർത്തിരിക്കുന്ന സത്യപ്രസ്താവന നിയമനാധികാരിയ്ക്ക്/ഓഫീസ് തലവന് മുൻപാകെ സമർപ്പിക്കേണ്ടതാണ്. നിയമനാധികാരി/ഓഫീസ് തലവൻ ആയത് സാക്ഷ്യപ്പെടുത്തി ജീവനക്കാരൻ/ജീവനക്കാരിയുടെ സേവനപുസ്തകത്തിൽ പതിക്കേണ്ടതാണ്.
- 3) 01.04.2013-നോ അതിന് ശേഷമോ പാർട്ട് ടൈം തസ്തികയിൽ നിയമനം ലഭിക്കുന്നവർക്ക് പിന്നീട് ഫുൾ ടൈം തസ്തികയിലേയ്ക്ക് ബൈ-ട്രാൻസ്ഫർ/ബൈ-പ്രൊമോഷൻ ലഭിക്കുന്ന പക്ഷം, അവർ ഫുൾ ടൈം തസ്തികയിൽ പ്രവേശിക്കുന്ന ദിവസം മുതൽ പങ്കാളിത്ത പെൻഷൻ പദ്ധതി ബാധകമാകുന്നതാണ്.
- 4) ഈ ഉത്തരവ് പ്രകാരം സ്റ്റാറ്റൂട്ടറി പെൻഷൻ പദ്ധതിയ്ക്ക് അർഹത നേടുന്ന ജീവനക്കാരുടെ വിരമിക്കൽ പ്രായം കെ.എസ്.ആർ ഭാഗം I ചട്ടം-60 പ്രകാരം 56 വയസ്സായിരിക്കുന്നതാണ്.
- 5) പങ്കാളിത്ത പെൻഷൻ പദ്ധതിയിൽ ഉൾപ്പെട്ടതിന്റെ ഭാഗമായി 56 വയസ്സിന് ശേഷവും ജോലിയിൽ തുടരുന്നതും, പങ്കാളിത്ത പെൻഷൻ പദ്ധതിയിൽ തുടരാനുള്ള സത്യപ്രസ്താവന സമയപരിധിയ്ക്കുള്ളിൽ നൽകാത്തതുമായ ജീവനക്കാരെ ഈ ഉത്തരവിന്റെ അടിസ്ഥാനത്തിൽ ഉടൻ പ്രാബല്യത്തിൽ നിർബന്ധിത വിരമിക്കലിന് വിധേയമാക്കേണ്ടതാണ്.

- 6) നിലവിൽ പങ്കാളിത്ത പെൻഷൻ പദ്ധതിയിൽ ഉൾപ്പെടുകയും ഖണ്ഡിക (2) പ്രകാരമുള്ള സത്യപ്രസ്താവന നൽകി പങ്കാളിത്ത പെൻഷൻ പദ്ധതിയിൽ തന്നെ തുടരാൻ ആഗ്രഹിക്കുന്ന ജീവനക്കാരൊഴികെയുള്ള ജീവനക്കാരുടെ യഥാർത്ഥ വിരമിക്കൽ പ്രായമായ 56 വയസ്സിന് ശേഷമുള്ള കാലയളവ് പരാമർശ സർക്കുലറിലെ വ്യവസ്ഥകൾക്ക് വിധേയമായി കണക്കാക്കേണ്ടതാണ്.
- 7) ഈ ഉത്തരവ് പ്രകാരം സ്റ്റാറ്റൂട്ടറി പെൻഷനിൽ ഉൾപ്പെട്ട ജീവനക്കാരുടെ 56 വയസ്സ് പൂർത്തിയായതിന് ശേഷമുള്ള സേവനകാലയളവ് പരാമർശ സർക്കുലർ പ്രകാരം യാതൊരുവിധ പെൻഷൻ ആനുകൂല്യങ്ങൾക്കും പരിഗണിക്കുന്നതല്ല.
- 8) 56 വയസ്സിന് ശേഷം സേവനമനുഷ്ടിച്ചതിന്റെ ഭാഗമായി അനുവദിച്ച നൽകിയ ശമ്പളവും മറ്റാനുകൂല്യങ്ങളും പരാമർശ സർക്കുലർ പ്രകാരം തിരികെ ഈടാക്കേണ്ടതില്ല.
- 9) ഈ ഉത്തരവ് പ്രകാരം സ്റ്റാറ്റൂട്ടറി പെൻഷൻ പദ്ധതിയിൽ തുടരാൻ അനുമതി ലഭിച്ചിരിക്കുന്ന മുഴുവൻ ജീവനക്കാരുടേയും നാളിതുവരെ അടവാക്കിയ സർക്കാർ/ജീവനക്കാരുടെ വിഹിതം പരാമർശം (5) ഉത്തരവ് പ്രകാരം ക്രമീകരിക്കേണ്ടതാണ്.


(ഗവർണ്ണറുടെ ഉത്തരവിൻ പ്രകാരം)
മനോജ് ജോഷി
 പ്രിൻസിപ്പൽ സെക്രട്ടറി(ധനകാര്യം)

പകർപ്പ് :

1. പ്രിൻസിപ്പൽ അക്കൗണ്ടൻ്റ് ജനറൽ (എ & ഇ) കേരള, തിരുവനന്തപുരം.
2. പ്രിൻസിപ്പൽ അക്കൗണ്ടൻ്റ് ജനറൽ (ജി & എസ്.എസ്.എ) കേരള, തിരുവനന്തപുരം.
3. അക്കൗണ്ടൻ്റ് ജനറൽ (ഇ & ആർ.എസ്.എ) കേരള, തിരുവനന്തപുരം.
4. ട്രഷറി ഡയറക്ടർ, തിരുവനന്തപുരം
5. ഡയറക്ടർ, ഇൻഫോർമേഷൻ ആൻ്റ് പബ്ലിക് റിലേഷൻസ്, തിരുവനന്തപുരം
6. ചീഫ് സെക്രട്ടറി, കേരള സർക്കാർ
7. മുഴുവൻ ജില്ലാ / സബ് ട്രഷറി ഓഫീസർമാർക്കും.
8. എല്ലാ വകുപ്പ് മേധാവികൾക്കും.
9. സെക്രട്ടറി, കേരള പബ്ലിക് സർവ്വീസ് കമ്മീഷൻ, തിരുവനന്തപുരം
10. മാനേജിംഗ് ഡയറക്ടർ, കെ.എസ്.ആർ.ടി.സി, തിരുവനന്തപുരം.
11. രജിസ്ട്രാർ, കേരള ഹൈക്കോടതി, എറണാകുളം.
12. രജിസ്ട്രാർ, കേരള അഡ്മിനിസ്ട്രേറ്റീവ് ട്രിബ്യൂണൽ, തിരുവനന്തപുരം.
13. രജിസ്ട്രാർ, വിവിധ സർവ്വകലാശാലകൾ, (കേരള/കൊച്ചി/കോഴിക്കോട്/എം.ജി/കണ്ണൂർ)
14. രജിസ്ട്രാർ, കേരള ലോകായുക്ത, തിരുവനന്തപുരം.
15. രജിസ്ട്രാർ, കേരള കാർഷിക സർവ്വകലാശാല, വെള്ളാനിക്കര
16. രജിസ്ട്രാർ, കേരള വെറ്ററിനറി & അനിമൽ സയൻസ് യൂണിവേഴ്സിറ്റി, വയനാട്
17. രജിസ്ട്രാർ, ശ്രീ ശങ്കര സംസ്കൃത സർവ്വകലാശാല, കാലടി
18. രജിസ്ട്രാർ, കേരള സംസ്ഥാന ആരോഗ്യ സർവ്വകലാശാല, തൃശ്ശൂർ
19. രജിസ്ട്രാർ, ഫിഷറീസ് സർവ്വകലാശാല, എറണാകുളം

20. സെക്രട്ടറി, തദ്ദേശ സ്വയം ഭരണ സ്ഥാപനങ്ങളുടെ ഓംബുഡ്സ്മാൻ, തിരുവനന്തപുരം.
21. അഡ്വക്കേറ്റ് ജനറൽ, എറണാകുളം
22. സെക്രട്ടറി, കെ.എസ്.ഇ.ബി- ലിമിറ്റഡ്, തിരുവനന്തപുരം
23. ധനകാര്യ (എൻ.പി.എസ്) വകുപ്പ്
24. ഗവർണ്ണറുടെ സെക്രട്ടറി, രാജ് ഭവൻ, തിരുവനന്തപുരം
25. സ്പീക്കറുടെ/ ഡെപ്യൂട്ടി സ്പീക്കറുടെ പ്രൈവറ്റ് സെക്രട്ടറി, കേരള നിയമസഭ
26. സെക്രട്ടറി, കേരള സംസ്ഥാന മനുഷ്യാവകാശ കമ്മീഷൻ, തിരുവനന്തപുരം
27. സെക്രട്ടറി, കേരള സംസ്ഥാന വനിതാ കമ്മീഷൻ, തിരുവനന്തപുരം
28. മുഖ്യമന്ത്രിയുടെ/ മന്ത്രിമാരുടെ പ്രൈവറ്റ് സെക്രട്ടറിമാർക്ക്
29. പ്രതിപക്ഷ നേതാവിന്റെ പ്രൈവറ്റ് സെക്രട്ടറി
30. സംസ്ഥാന തിരഞ്ഞെടുപ്പ് കമ്മീഷൻ, തിരുവനന്തപുരം.
31. മുഖ്യ വിവരാവകാശ കമ്മീഷൻ, തിരുവനന്തപുരം
32. നോഡൽ ഓഫീസർ, www.finance.kerala.gov.in
33. സ്റ്റോക്ക് ഫയൽ/ഓഫീസ് കോപ്പി.

ഉത്തരവിൻ പ്രകാരം



അക്കൗണ്ട്സ് ഓഫീസർ

സത്യപ്രസ്താവന

----- തീയതിയിൽ ----- വകുപ്പിൽ ----- തസ്തികയിൽ ജോലിയിൽ പ്രവേശിച്ചതും ----- തീയതിയിൽ ബൈ-ട്രാൻസ്ഫർ/ബൈ-പ്രൊമോഷൻ മുഖേന ഏൾ ടൈം തസ്തികയിൽ നിയമിക്കപ്പെട്ടതുമായ ആയ ഞാൻ പങ്കാളിത്ത പെൻഷൻ പദ്ധതിയിൽ തുടരാൻ ആഗ്രഹിക്കുന്നു. പങ്കാളിത്ത പെൻഷൻ പദ്ധതിയിൽ തുടരുന്ന പക്ഷം മുൻകാല സേവനകാലയളവ് യാതൊരുവിധ പെൻഷൻ ആനുകൂല്യങ്ങൾക്കും പരിഗണിക്കില്ല എന്നും പങ്കാളിത്ത പെൻഷൻ പദ്ധതി പ്രകാരമുള്ള ആനുകൂല്യങ്ങൾക്കാണ് അർഹതയുണ്ടാകുക എന്നുമുള്ള പൂർണ്ണ അറിവോടെയും സമ്മതത്തോടെയുമാണ് ഞാൻ പങ്കാളിത്ത പെൻഷൻ പദ്ധതിയിൽ തുടരുന്നത് എന്നും ഭാവിയിൽ സ്റ്റാറ്റൂട്ടറി പെൻഷൻ പദ്ധതി പ്രകാരമുള്ള ആനുകൂല്യങ്ങൾക്ക് ഒരു കാരണവശാലും അവകാശവാദം ഉന്നയിക്കുന്നതല്ല എന്നും ഇതിനാൽ ഉറപ്പു നൽകുന്നു.

തീയതി:

സ്ഥലം:

ഒപ്പ്:

പേര്:

പെൻ നം:

ഉദ്യോഗപ്പേര്:

ഓഫീസ്: